



USAID | MACEDONIA

FROM THE AMERICAN PEOPLE

ЗА ИТНА ОБЈАВА

1-ви јуни 2010 год.

Канцеларија за комуникации :

+389 (0)2 310-2314

Моб. тел: +389 (0)70 367 547

Е-пошта: bvelickovska@usaid.gov

СООПШТЕНИЕ ЗА МЕДИУМИ

Науката е забавна со ученичките клубови за наука

Денес, во Кинематеката на Македонија во Скопје беше одржана изложба на проекти од членовите на ученичките клубови за наука. Овие клубови, поддржани од американскиот народ преку Проектот на УСАИД за основно образование (ПЕП), помагаат при подобрување на оцените на учениците и ги мотивираат да го продолжат своето образование во областа на науката, технологијата, инженерството и математиката.

“Ние сакаме да ги инспирираме учениците од основното образование преку воведување на забавни и возбудливи активности кои поттикнуваат доживотно истражување во областа на науката”, рече директорот на ПЕП, Кит Прентон. “Клубовите за наука им овозможуваат на учениците да истражуваат и откриваат предмети од науката преку една уникатна и постимулативна средина за учење, во споредба со вообичаената училиница.”

“Проектите што ги видовме на изложбата покажаа дека учениците ги прошириле и продлабочиле знаењата по математика, физика, хемија, биологија и географија, рече Лела Јаковлевска, одговорна за Проектот за основно образование во УСАИД”.

Над 200 луѓе присуствуваа на изложбата, вклучувајќи наставници, ученици, родители, директори на училишта, советници за образование и инспектори. ПЕП додели сертификати на наставниците и учениците кои работат со ученички клубови з наука.

Компонентата на ПЕП за математика и природни науки, раководен од Универзитетот Индијана во соработка со Македонскиот центар за граѓанско образование, работи со Министерството за образование и наука со цел да ја подобри наставата по математика и природните науки, ги обучува наставниците и подготвува материјали за да им овозможи на учениците развивање на вештини за критичко размислување и решавање на проблеми.

БЕЛЕШКА ДО УРЕДНИЦИТЕ:

Американскиот народ, преку УСАИД, има инвестирано преку 500 милиони долари во Македонија, започнувајќи од 1993 година. УСАИД имплементира проекти кои креираат работни места, ја намалуваат корупцијата и ги подобруваат вештините за вработување кај македонските студенти. Овие иницијативи го подобруваат квалитетот на животот и ја поддржуваат македонската транзиција кон една стабилна и просперитетна демократија.

УСАИД обезбедува економска и хуманитарна помош во преку 100 земји. За повеќе информации, посетете ја веб страницата: <http://macedonia.usaid.gov>